Extraits des causes fiscales du baillage d’Héricourt (A.N., Z2-2259)

Etude 1 : Poursuite et mise 4 mort d’un sanglier en terre étrangére, a Echenans-sous-Mont-
Vaudois (7 février 1568).

[Folio 7r° :] Des jours du baillaige d’Hericourt, y tenus par nous, led. bailly, assisté¢ desd.
tabellion et prevost, le VII¢ en febvrier 1568 [a.s., soit 1569, n.s.]

[Folio 10v° :] Causes novelles

[Folio 11v°]: Maistre Gerard de Montoille, substitu dud. procureur, impetrant et
demandeur, contre honnorable homme Jaiques Levresel, chastellain a Passavant prez Lure,
deffendeur, cité d’office. Econtra'.

Au faict de ce que led. deffendeur, sus le jour de feste sainct Thomas? derrier passer,
accompaigner de certains subgectz de Lure, avec chiens de chasse, cortz et crix de chasseurs,
a abattu ou finaige d’Eschenans soubz Mont-Valdois®, totale seigneurie et souveraineté de
nostre tres-redoubté seigneur et prince a cause de sa seigneurie dud. Hericourt, ung porc
sanglier ; et I’ayant la mis a mort, le feist charger et emmener sans permission de vous, mond.
seigneur le bailly, ny aultres officiers. Concluant, etc.

Le deffendeur comparant en sa personne et respondant au fait contenu en la presentation
du procureur demandeur, a dit et confesser qu’il avoit fait suytte du porc y desclairer avec les
chasseurs de sond. reverend seigneur et maistre, lesqueulx 1’avoient meii et lever es bois et
forestz dud. seigneur ; et comment*, meuvant de sa chasse et meutte, I’avoient suyvy avec
chiens et crix, sans I’avoir abandonner ; et icelluy arrester en ung lieu assez prez du vilaige
d’Eschenans ; qu’il, comment lors, ignoroit led. lieu, s’il estoit du finaige dud. Eschenans ou
de <la> seigneurie de Lure; n’avoit pensser offensser celle de mond. seigneur dud.
Hericourt ; comment aussi ne le vouldroit faire toutesfois ; et que depuis il a sceii led. lieu, ou
que led. porc a esté abattu, estre de la totale seigneurie dud. Hericourt.

Suplie luy pardonner ce que mesfait en peult avoir. Sur-quoy, et son ignorance et I’estat de
sa personne consid<er>er.

Aussi, en faveur des leffres a nous pour ce fait, (en) escriptes par le seigneur capitaine de
Lure, I’avons renvoyer et renvoyons de la poursuytte dud. procureur, sans emende et despens ;
le tout sans prejudice des auctoritees de nostred. seigneur. Dont, et de la recongnoissance cy
dessus faicte par led. deffendeur, led. substitu en a quis acte que luy avons ouctroyer en
forme susd., pour en servir cy aprés, partant que de raison.

Levrecey

! Signifie « est présent ».
221 décembre.

3 Mont Vaudois.

4= ainsi.



Etude 2 : Feu de joie et danses a Brevilliers (3 et 4 mars 1568).

[Folio 12 r° :] Du III® en mars 1568°, par moy Jehan Bichin, tabellion soubrogué et commis
de monseigneur le bailly

Le procureur, demandeur, contre Anthoinnotte, fille Jehan Vuillamier, dit Lobelot, de
Brevellier, deffenderesse. Econtra®

Idem, contre Jehannette La Noire, dud. lieu, deffenderesse. Econtra.

/12v°/ Led. procureur, demandeur, contre Jehannette, servante de Christofle Valiton, dud.
Brevellier. Econtra.

Idem, contre Jehanniton, servante Mambeufz Boichot, dud. lieu, deffenderesse. Econtra.

Idem, contre Alix, servante de Thiennot Jacquot, dit Picanon, dud. lieu, deffenderesse.
Econtra.

Idem, contre Perrenon, servante de Guillaume Recepveur, dud. lieu, deffenderesse.
Econtra.

Item, contre Thiebault, filz dud. Guillaume, deffendeur. Tous representez par Jehan
Vuillemin, maire. Econtra led. Guillaume, son pere.

Au faict de ce que le dymenche des brandons derrier passé’, les devant nommez deffendeur
et deffenderesses, sus le soir dud. jour, suyvant la dampnable et inveteré coustume de faire sus
led. soir chavanne, dances, rondeaulx et chanssons, se mirent ou trahin® predit, dressarent une
chavanne empres le villaige dud. lieu, empres laquelle firent rondeaulx, dances avec
chanssons dissolues, le-tout au mespris et contempnement des mandemens et deffences sur-
ce par cy devant en publiés, jacoit’ que le ministre les en cuida diverti, leurs en faisant
remonstrances, si ne voulsirent-elles cesser. Concluant, efc.

/121°/ [Anthoinette Vuillamier, dit Lobelot] La deffenderesse confesse que led. jour des
brandons, sus I’heure d’entrant en nuict, elle et les suigantes deffenderesses, adverties que
l’on avoit dresser une chavanne hors du villaige, y allarent, et estre 1a'® venue, elle, la
deffenderesse, vist le feug brulant et plusieurs garssons du villaige empres d’icelluy ; mesmes
Claudot Vuillamier, Jehan Valiton, et d’aultres n’est souvenante, et qu’elles furent la venues,
dansarent en rondeaulx avec chanssons, desquelles en y avoit une se commengant : « Quant
j’estoie fille et marie!!... » ef quelques aultres. Et y ayant demeuré par elle environ ung quart
d’heure, s’en retourna et avec elle lesd. /11 v°/ Jehannette La Noire et Alix, servante Thiennot

3 Soit 1569, nouveau style.

¢ Econtra = est présent.

7 Appelé aussi les Bordes, 1°" dimanche de caréme, soit le 7 mars 1868 a.s. (ancien style) ou 7 mars 1569 n.s.
(nouveau style).

8 Trahin = vacarme, tapage

9 Jacoit = pourtant, bien que

Jacquot, y delaissant les aultres, et plusieurs aultres. Et ne scait, sur-ce interrogué, qui fust
inventeur de dressé lad. chavanne, ne qui I’aluma ; laquelle n’estoit que d’espine et quelque
bois d’essertement que 1’on avoit fait la empres. Et sur-ce interrogué si elle avoit poinct sceii
que les chavannes ef rondeaul fussent poinct deffendues de-part [sic] le prince, respond avoir
bien sceii les rondeaulx et chanssons avoir estees deffendues, mais quant aux chavanne n’en
avoit rien sceli. Querant sur-ce estre renvoyer. Sera ordonner ; jours prouchains; a luy
assigné.

/12r°/ [Jehannette La Noire] Lad. Jehannette deffenderesse, par son serement, respond
comme la precedante ; et qu’elle alla avec elle ef les aultres a lad. chavanne. Ne s¢ayt qui la
dressa ny aluma ; et recongneust, entre aultre y estans, lesd. Jehan Valiton, Claudot Vuillamer
et Thiebault, filz Guillaume Recepveur, Jehannette Jonel, Claude, fille Thiebault Guilloz, dit
Sainct Moris. Ne chantarent que deux chanssons, ne sgait quelles. Querant estre renvoyé ;
sera ordonné ; jours prouchains ; assignez.

/12v°/ [Jehannette, servante de Christofle Valiton] Respond comme les precedentes, ormis
qu’elle n’y recongneust les accusez cy devant et ne scavoit rien des deffences, pour ce qu’elle
est de Borgoingne. Quiert estre renvoyer. Sera ordonner ; jours.

[Jehanniton, servante de Mambeufz Boichot] Respond idem. Et qu’elle y recongneust lesd.
accusez ; et ne sgavoit / rien des deffences car elle est / d’Ornans!? en Borgoigne. Querant
estre renvoyer. Sera ordonner ; jours.

[Alix, servante de Thiennot Jacquot, dit Piconon] Respond y avoit esté et dancé. N’est
d’icellui lieu, ains de Sainct Ferjeulx, en Borgoingne ; et ne s¢avoit rien des deffences . Quiert
estre renvoyer. Sera ordonner ; jours.

[Perrenon, servante de Guillaume Recepveur] Respond comme les premieres et seconde
deffenderesses. Et y recongneust les accusez. Et est du villaige de Vian, fille de Jehan Mein,
dud. lieu. Quiert estre renvoyer. Sera ordonner ; jours.

[Thiebault, fils de Guillaume Recepveur] Se deffendeur dit que le soir du dymenche des
brandons que le feug de chavanne fust alumé et que son pere en fust advertir, luy ordonna
aller veoir celle-part, pour la crainte qu’il avoit qu’on ne bruslasse des paulx'? de la closure
d’ung leur vergier la'* prouche. A-quoy obeissant, y alla, et non a aultre devotion, n’y chanta
ny ne danga. Et ne scait qui dressa ny aluma led. feug, sinon comme 1’on dit, des petitz
enffans du villaige qui assemblarent des espines et aultres bois d’essertement la empres. Et
est eaigé d’environ seize ans, et dit qu’ilz estoient tant de son eaige [ou] plu[s] viez, dud.
villaige, empres [lad.] chavanne, plus de trente.

/13r°/ Du 4° en mars 1568, par nous, lesd. tabellion et prevost, commis dud. sieur bailly.

Le procureur, pour tel faict, comme es cause precedante, demandeur, contre Jehan Valiton,
dud. Brevellier, deffendeur ; representé par Jehan Vuillemin, maire, econtra.

12 Certainement le village d’Onans (25), dont I’homonymie du parler franc-comtois avec le chef-lieu de canton
du Doubs a donné lieu a de dramatiques méprises lors de deux conflits armés (guerre de Dix Ans et guerre de
1870-1871).

13 = pieu, piquet.

4=1a.



Le deffendeur respond a I’intendit du procureur, bien estre vray qu’i se transporta led. soir
empres le feug que dressé et alumer estoit, non en intention d’i assister, a 1’effect que dressé
estoit, ny pour y dancer ny assister aux rondeaulx que se fasoient par les filles, ains pour
garder que I’on ne print des paulx de I'ung de leur vergier la empres pour bruler, ou que a
I’ocasion de lad. chavanne, d’aultres n’en prinssent et n’y fist aultre chose. Et que le sieur
ministre se treuva la, qu’i fist remonstrance aux presens qu’ilz se delissent retirer et deporter
de telz actes. Se retira incontinant en sa maison ; n’y danca, moings n’asista aux rondeaulx.
Par-quoy quiert estre renvoyé. Sur quoy sera ordonner aux prouchains jours; assignez
parties.

Idem, pour tel faict, contre Claudot Vuillamier, dud. lieu, deffendeur ; representé idem,
econtra.

Led. deffendeur respond que ayant entendu I’on fesoit ung feug de chavanne, et veant les
filles y aller, s’i transporta et n’y rata'> gueires. N’asista aux rondeaulx e dances. Ne scait qui
fut inventeur de lad. chavanne, ne qui la dressa, sinon les petitz garssons du villaige quilz
amassarent du bois d’esserteul'® celle-part et en fasoient le feug. Querant sur-ce estre
renvoyer. Sera ordonner ; jours prouchains.

Idem, contre Jehannette, fille de Jehan Jonel, dit Vuillemenot ; representé idem, econtra.

Respond y avoir esté pour s’eschafer'’ au feug, mais ne danga ou rondeaulx avec les
aultres. Querant estre renvoyer.

Idem demandeur, contre Claude, fille Thiebault Guilloz, dud. Brevellier, deffenderesse ;
representé idem, econtra.

Respond comme la precedante. Ne danca oud. rondeaulx. Par-ce, quiert estre renvoyer.

/17v°/ (9 mai 1569) :
Emende X solz, boitte

Led. procureur demandeur, contre Anthoinnotte, fille Jehan Vuillamier, dit Lobelot, de
Brevellier, deffenderesse, folio 12, econtra.

Sus la confession faicte par la desfenderesse aux precedans jours, d’avoir assist¢ a la
chavanne alumé et dancé en rondeaulx, et par ce ayant contrevenu aux mandemens sur-ce
publiez, par les_quelx elle debvroit!® estre meritoirement condempné ; toutteffois heii egard a
I’estat d’elle ef a ses execuses, on la condempne en une emende de dix solz, applicable en la
boitte des pauvres, en laquelle on lui ordonne rendre lesd. dix solz deans huit jours, et a
peinne de ce rendre et restitué en arrest, en ce lieu, ouquel déz maintenant et pour lors on la
constitue'?.

Emende X solz, boitte

15 = resta ?

16 Ou « d’essertement » ?
17 = se chauffer.

8 Ms. : « debvorit ».

19 = on I'établit.



Recpveur, idem.
Idem, pour tel faict, contre Jehannette La Noire, dud. lieu, deffenderesse, folio 12, econtra.

/18r°/ Emende X solz, boitte.

Led. procureur demendeur, contre Jehannette, servante de Christofle Valiton, dud.
Brevellier, deffenderesse, folio 12.

[En marge :] absantee, idem.

Emende X solz, boitte.

Idem, pour tel faict, contre Jehanniton, servante Mambeufz Boichot, dud. lieu,
deffenderesse, 12, econtra.

[En marge :] Idem.

Emende X solz, boitte.
Idem, contre Alix, servante de Thiennot Jacot, dud. lieu, deffenderesse, folio 12, econtra.
[En marge :] Idem.

Emende X solz, boitte.

Idem, pour tel faict, contre Perreton, servante Guillaume Recepveur, dud. lieu,
deffenderesse, folio 12.

[En marge :] Absentee, idem.

Idem, contre Thiebault, filz dud. Guillame, deffendeur, folio 12, econtra.
[En marge :] Renvoyer pour ce qui maintient par son serement n’avoir dancer ny aider
alumé lad. chavanne.

VIII solz
Idem, pour tel faict, contre Jehan Valiton, dud. lieu, deffendeur.
[En marge :] Et depuis deffault.?’

/18v°/ VIII solz

Led. procureur demandeur, contre Claudot Vuillamier, dud. Brevellier, deffendeur, folio
13.

[En marge :] Et depuis deffault.?!

Idem, contre Jehanette, fille Jehan Jonel, dit Vuillemenot, dud. lieu, deffenderesse, folio 13,
econtra.
[En marge :] Renvoyer.?

Idem, contre Claude, fille Thiebault Guilloz, dud. lieu, deffenderesse, folio 13, econtra.
[En marge :] Idem, renvoyer.

Etude 3 : Vol de huit écus d’or a Héricourt (4 et 30 mai, 25 juin et 5 juillet 1569).

/13v°/ Aujourd’hui, quatriesme en may 1569, par devant nous led. bailli, assist¢ des

tabellion, procureur et prevost, estant en sa personne constitué¢, Gille, fille de fut Claude Du

20 Précédé de : « Idem, renvoyer », barré.
21 Précédé de : « Idem, renvoyer », barré.
22 Précédé de : « idem », barré.



Boz, de Belverne, detenue es prisons de ce lieu?® pour le faict d’avoir rober huict escuz d’or
en la maison de maitre Nicolas Levin, notaire, greffier des prevostez et mairies d’Hericourt,
son maistre, et que sur led faict elle a estee pendant sa detention esd. prisons dehuement
interroguer ; et sus ses responces, avoir heli dehues inquisitions apres que d’iceulx huict escuz
elle en a rendu quatre, ayant comment elle afferme par serement avoir perdu les aultres quatre
en une sienne borse pendant a sa sinture ; laquelle, avec sad. sinture, elle perdit a certain jour
sus la rue, en venant déz chieu sond. maistre Levin en la maison du tabellion, sans que jamais
elle sceiist recouvrer iceulx quatre escuz ; et que, pour led. faict de larrecin desd. huict escuz
commis par elle domesticquement, elle eust bien merité pugnition corporelle, a ’exemple
d’aultres, si touttesfois, heii egard a la jeunesse d’icelle, petit entendement d’elle, et qu’elle
est d’une bonne famille et parenté, originelz subjectz de nostre tres-redoubté seigneur et
prince, quilz mesmes aulcungs d’iceulx se sont ce jourd’hui, avec la mere d’icelle, representé
par devant nous, supliez vouloir avoir piti€é d’elle et prendre egard a sa jeunesse et
innoncence, lui pardonner cestui meffaict ef la renvoyer en faveur de son parentee, sans lesion
de son honneur, eulx ouffrans rendre pour elle les quatre escuz perduz et satisfaire a tous freix

de justice.

Sur-quoy, et led. faict en soy consideré pour justes causes, ad ce nous meuvans, et
preferant misericorde a rigueur de justice, I’avons renvoyer absolte dud faict, la comminant®*
que si elle renchiet en tel et semblable faict, et que apprehender en seroit, de lui estre cestui
accumuler avec aultres, et en estre chastiee a son corps ; ce qu’elle a ainsi accepté et remercié.
Et sur-ce, Jehannette, sa mere, vefve dud. fut Claude Du Boz, presente en sa personne,
Jaiques du Boz, son oncle et Nicolas Stave, dud. Belverne, I’assistant, et comme plaiges®
d’icelle, ont promis de, en deans’® ung mois prouchain, rendre et restituer a la justice de
ceans, es mains du tabellion, lesd. quatre escuz ; en obligeant pour ce, assavoir lad. mere
comme principalle et lesd. du Boz et Stave, plaiges, principaulx rendeurs et paieurs, et
chascun d’eulx, I’'ung pour aultre, 'ung seul et pour le-tout, d’en estre controingz en forme

de droit, etc.

[Dans la marge :]

Lad. Jeannette, assisté de Jehan, filz dud. Jaiques Du Boz, a restitué lesd. quatre escuz d’or

es mains de je, tabellion soubsigné?’, aujourd’hui penultiesme en may 156973,

J. Bichin.

2 Donc a Héricourt.

24 = menagant.

25 = garant, caution.

26 En deans = d’ici.

27 Suivi de : « es m », mis pour « es mains », avec “m’” barré, mais pas “es”.
2830 mai 1569.



[En marge et en bas de page :]

Je, en vertu du pouvoir a moy donné par escrit de la damoyselle Charlotte Flageei (sic),
retire [lesd. qJuattre [escuz] cy dessus dud. tabellion qui les m’a delivré en quattre escus d’or,

dont, au nom de ladite, je le quicte ef descharge. 5 julli 1569.

J. Guyot.

[Feuillet volant :]

Je, Charlotte Flagey, confesse avoir receii de monsieur le tabellion d’Hericort Jehan
Bichin, quatre escuz d’or qu’avoient estez delivrez en ses mains par une chambeliere de
Beverne, laquelle m’avoit iceulx desrober, et depuis condampner a faire d’iceulx
restitution?’ ; ce qu’a ester faict, dont j’en tiens quite tous ceulx qui appartiendra. Faict soubz

mon nom et surnom cy bas escript.
Le xxv¢ de jung xv°© Lx1x*°

Charlotte Flagey

Etude 4 : Appel pour amende de 50 livres, 4 Coisevaux (9 mai 1569).

/14r°/ Jours tenus le 9¢ en may 1569, par nous led. bailly, assisté dud. tabellion
[en marge :] Du lundi 9° en may 1569, par le sieur bailly, assisté¢ dud. tabellon

Emende L livres, appel

Honnorable homme maistre Symon de Montoille, procureur d’Hericourt, demandeur,
contre noble seigneur Henry de Francquemont, deffendeur, folio 7, econtra N. Levin.

Idem contre Jehan Conte, dit Chachot, serviteur dud. seigneur deffendeur, folio idem,
econtra par idem.

Idem contre Jehan Monnier, dit Jordeul, deffendeur, folio idem, econtra idem.

Veiies les informations du procureur, recours et ampliations d’icelles avec ses conclusions,
responces et submissions dud. deffendeur, ayant faict les causes siennes pour Jehan Conte, dit
Chachot, et Jehan Monnier, ses serviteur et maire, cy aprés divisement presentez, et attendu
que c’est d’'ung mesme faict, I’on joinct ceste cause avec les deux suigante en une, et faisant
conclusion ef renunciation en icelle, et consideré ce que faict a consideré, I’on condempne led.
seigneur de Francquemont, deffendeur, pour les euvres de faict, enormes baptures et

2 ms. : « restituition ».
025 juin 1569



outraiges, notoirement?! faictz, tant par lui que par sesd. serviteur et maire, en la personne de
Symonnin Jehan Belot et devant la maison d’icellui, au lieu de Coisevaulx, en une emende
arbitraire que 1’on declaire de cinquante livres et aux despens dud procureur ; la tauxe
desquelx I’on commect au greffier juré de ceans. Et depuis aud. Hericourt, le dix-septiesme
dud. mois de may et an que devant soixante neufz, par devant je, led. tabellion, et en presence
du greftier juré de ceste court, honnorable homme maistre Jehan Jodry, notaire postulant a
Montbeliard, lequel coment’? procureur dud. seigneur de Francquemont, deffendeur, et
faisant foy de sa procuration expresse pour 1’acte cy aprés desclair¢, a, en nom dud. seigneur
de Francquemont, remonstré qu’il avoit charge en vertu de sad. procuration coment la
sentence cy dessus ester parvenue a la congnoissance dud. seigneur de Franquemont, d’icelle
en son nom, et coment son procureur protester, provocquer et appeller, coment de fait il en a
appeler formelment, me requerant en nom dud. seigneur de Francquemont luy ouctroyer
terme® pour introduire sad. appellation, selon que les souveraines ordonnances le
permectent, desclairant que led. seigneur de Franquemont en avoit pour ce prester le serement
aux sainctz evangilles de Dieu, coment sad. procuration le contenoit ; laquelle vehue, et sus la
requisition dud. maistre Jehan Jodry, procureur que dessus, je 1’ay receii a icelle appellation,
pour 1’absence de monseigneur le bailly et en nom d’icelluy, luy prefixant et dornnant terme
de quarante jours pour introduire et relever sad. appellation, le tout selon que lesd.
souveraines ordonnances le contiennent ; et de ce, luy ay ouctroyer acte pour valoir aud.
seigneur de Francquemont et retenant par led. greffier coppie de sad. procuration pour la
joindre aux actes de ceste court et servir au procureur, le tout partant que de raison, lequel
procureur intervenant a 1’acte susd. a protester de s’ayder du benefice de 1’appel dud. seigneur
de Francquemont, et de ce quis acte que luy ay ouctroyer
J. Bichin.

Etude 5 : Brutalité du maire contre son adjoint (son frére), a Chenebier (9 mai 1569).

/14v°/ Emende XX livres

Led. procureur, demandeur, et George Rebillard, adjoinct, contre Pierre Rebillard, de
Chenebier, maire, deffendeur, folio 7, econtra et led. adjoinct.

Dictum

Veties les informations du procureur, recours et ampliation d’icelle, avec ses conclusions,
responces et descharges dud. deffendeur, et rien preuver sur icelles, conclusions dud. adjoinct,
preuves sur icelles, et tout ce que faict a veoir et consideré : mehure deliberation de conseil
sur-ce hetl, la gravité du faict en soy consideré, conclusion et renunciation faite en cause, I’on
condempne led. deffendeur, en premier lieu pour les baptures enormes inferees a 1’adjoinct,
son frere, en une emende que I’on declaire de dix livres, et pour le cris d’alermes evomiz a
I’ocasion desd. baptures, et dont le peuple en a esté esfreusement esmeii, en une aultre
emende que I’on declaire aussi de dix livres ; le comdempnant aussi pour les douleurs,
mesdicamens et susjours souffert par led. adjoinct, a cause desd. baptures, selon que le-tout
sera raporter et arbitrer par les tabellion et prevost de ceans, que commettons ad-ce et aux
depens desd. procureur et adjoinct, au tauxe du greffier juré de ceans.

31 ms : noitornement.
32 Comment = en tant que.
3 Terme = délai.



Etude 6 : Brutalité a Echenans-sous-Mont-Vaudois (9 mai 1569).

/14v°/ Idem, contre Jehan Borqueney d’Eschenans, deffendeur, folio 7.
Dictum
Emende C solz

Veties les informations du procureur, recours et ampliation d’icelles et ses conclusions,
attendu que les deux causes cy apres presentez de Perrin Barnard et Henry Bobard sont avec
ceste d’'ung mesme faict, [’on les joinct avec ceste ; et consideré ce que faict a consideré en
ceste partie, conclusion et renunciation faicte en cause, ’on condempne led. Borqueney,
deffendeur, comme premier promotur, et pour avoir inferer baptures aux personnes desd.
Barnard et Bobard, en une emende de cent solz et aux despens dud. procureur, a tauxe du
greftier de ceans. Renvoyant lesd. Benard er Bobard de la poursuite dud. procureur.

Idem demandeur, contre Henry Bobard dud. lieu, deffendeur, folio 7

Idem, contre Perrin Barnard et led. Borquenei, adjoinct, dud. lieu, deffendeurs®?

Etude 7 : Délit forestier a Héricourt (9 mai 1569).

/17v°/ Led. procureur demandeur, a la denunciation du fourestier, contre Jean Donzel, de
Dambenoy, demeurant a Hericourt, deffendeur, folio 11, econtra.

Au faict que devant, qu’est pour avoir esté prins copant bois es bois de Salamont,
apartenant au seigneur.

[En marge :] Deftendeur ; respondra du faict en la presentation.

Et depuis, led. deffendeur a, par serement, respondu ef recongneii estre vray qu’il estoit
esté oud. bois et y avoit faict une charreté de bois pour Hanns Hug, compaignon de la garde
du chasteau, qui de ce lui en avoit baill¢ 1’audasse par lui donnant entendre que a cause de son
service, il avoit pouvoir de prendre le bois pour son affouaige, lui disant qu’il ne detist coper
pommier, perier, serisier ny chasnes®>, mais tous aultres bois les pouvoit coper ; ce qu’il fist et
ne copa desd. quattre fontes*®. Par quoy, et que a la requeste dud. Hanns Hug, par espoir qu’il
en porteroit indempné?’, y alla et y fist lad. carreté, sans avoir coper desd. 111 fontes, par-
quoy, en-tant que faulte, auvroit fait entend d’en sommer led. Hug pour I’en indempner®® ; et
plus ne respond.

Etude 8 : Agression au couteau a Colombier-Chatelot (9 mai 1569)

3 L’énoncé de cet item n’est pas aisé compte tenu des éléments barrés et de deux renvois.
35 = chénes.

3 ms : fontes.

37 Indemne = exempt de toute redevance, qui ne cause aucun dommage.

38 = exempter, disculper.



/18v°/ Led. procureur demandeur, contre Jaiques Thiellier, de Colombié le Chastellot,
deffendeur, econtra G. Montoille.

[En marge :] Emende LX solz.

Dictum

Veiies les informations du procureur, responces et submission du deffendeur, conclusion et
renunciation faite en cause, 1’on condempne icellui deffendeur, pour avoir blesser avec une
sienne coutelesse Claude Jacquin, avec une grande effusion de sang, en une emende de
soixante solz et aux despens dud. procureur ; la tauxe commise au greffier de ceans.

Etude 9 : Délit de se rendre aux messes papistiques, & Blussans (9 mai 1569).

/191r°/ Led. procureur demandeur, contre Francois Petrequin, dit Poillard, de Blussans,
deffendeur, econtra.

Pour, par led. deffendeur n’avoir, au grand mespris et dedain des mandemenz et
ordonnances eclesiastiques de noz trés-redoubtez princes et seigneurs, assister chascunne
feste et dymenche aux messes et services papistiques, tant aud. Blussans que aillieurs, et
n’avoir aux Pasques derrieres receii la saincte cene, combien que puis nagueire, pour tel faict,
il en soit estez traduict en cause ou bailliage dud. Hericourt et que par promesse il n’y
rencherroit ; fut a sa grande priere renvoyer par monseigneur le bailly si neantmoings y a
encoire contrevenu. Concluant pour ce a I’emande double, selon les mandemens, et aux
despens.

[En marge :] Arrest ; respondra.

Idem, contre Jehan Thiellieu, dit Rocourt, dud. Blussans, deffendeur, econtra.
Pour tel faicit.
[En marge :] Idem.

Idem, demandeur, contre Clement Paine, dud. Blussans, deffendeur.
Pour tel faicit.

[En marge :] Idem.

/19v°/ Led. procureur demandeur, contre Jehan Cuesin, dud. lieu, deffendeur, econtra.
[En marge :] Arrest.

Idem, contre Adrian Cuesin, dud. Blussans, deffendeur, econtra.
[En marge :] Idem.

Idem demandeur, contre Estienne Cuesin, dud. lieu, deffendeur, econtra.
[En marge :] Idem.

Idem, contre Nicolas Voillot, dud. lieu, deffendeur, econtra.
[En marge :] Idem.

Idem, contre Richard Ravel, dud. lieu, deffendeur, econtra son filz.
[En marge :] Idem.

Idem, contre Jehan Giboulot, dit Boulet, dud. lieu, deffendeur, econtra.



[En marge :] Idem.

Idem, contre Nicolas Ravel, dud. lieu, deffendeur, econtra.
[En marge :] Idem.

Idem, contre Jehan Giboulot, dit Jacotte, dud. lieu, deffendeur, econtra.
[En marge :] Idem.

/20r°/ Idem demandeur, contre Jehan Saguin, dit Beuveuge, dud. Blussans, deffendeur,
econtra.
[En marge :] Idem.

Idem, contre Huguenin Borne, dud. lieu, deffendeur, econtra.
[En marge :] Idem.

Tous representé par Johan Foirand, maire.

Etude 10 : Désertion d’appel, a Héricourt (9 mai 1569).

/20r°/ Led. procureur demandeur, en matiere de desertion d’appel, contre Jaiques
Chargepol, bourgeois d’Hericourt, deffendeur, representé par Huguenin Rossellot, sergent,
econtra.

Emande 1LX solz

Veii I’acte d’apel emis par le deffendeur en la justice de la prevosté de ceans, a laquelle les
juges d’icelle ont deferé, preferant terme au deffendeur de relever et executer deans terme
dehu, pendant lequel led. deffendeur, n’ayant faict debvoir de relever ny executer, on declaire
sad. appellation perie et deserte ; le comdempnant en I’emende de lad. desertion que I’on
declaire de soixante solz, et aux despens dud. procureur. Et yra avant ’adjugé dont depend
lad. appellation et sortira son effect.

Emande LX solz
Idem, demandeur, contre led. Jaiques, pour tel fait, deffendeur, econtra, representé idem.
[En marge :] Idem.

Etude 11 : Terrassement sur un pré appartenant a la cure d’Héricourt (9 mai 1569).
/20r°/ Idem, demandeur, contre led. Jaiques, deffendeur, representé idem.

Pour, de son auctorit¢ indehue, puis huict ou quinze jours enca, avoir entreprins et fait, tant
lui que son commandement, ung terraul® sus ung prel appartenant a la cure de ce lieu, ou lieu
dit En la Grand Prel, et par icellui terraul avoir fait aller I’eau du rupt et divertir icelle de son
vray cours, par 1’avoir bocher des vasons prins ou terraul, en cuidant approprier par ce une
portion dud. prel de la cure au sien. Concluant, efc.

3 = terrassement.



[En marge :] Le procureur fera apparoir de la visitation faite sus le lieu par les maistres
bourgeois, deans les prouchains jours.

Etude 12 : Insultes au maire de Trémoins (9 mai 1569).

/20v°/ Led. procureur demandeur, contre Jehan Quelane, dit Michaul, de Bian, deffendeur,
representé par Huguenin Rossellot, sergent, econtra.

Au fait de ce que led. deffendeur, estant ung vandredi, jour de marchefz de ce lieu, XxXv® de
febvrier derrier passé, proffera et declaira plusieurs injures et villainnes parolles a Pierrot
Parent, maire a Tresmoing pour nosfre redoubté prince, I’appellant : « Meschant larron » ;
avec ce plusieurs villains et execrables seremens, estant tout surprins de vin. Le-tout comme
est contenu es informations. Concluant, efc.

[En marge :] Arrest; respondra ; et regoit I’on Pierrot Parent, maire a Tresmoing, pour
adjoinct.

Etude 13 : Refus d’effectuer un charroi, a Bussurel (9 mai 1569).

/20v°/ Emende C solz
Idem demandeur, contre Vuillemin Maire, de Busserey, deffendeur, representé par R.
Fertay, maire, econtra.

Pour avoir desobeir a certain mandement et ordonnance de mon honnoré seigneur,
monseigneur le bailly de ce lieu, mesme qu’il deiist venir avec ses cheriotz ef chevaulx, a son
mandement, pour conduire e mener vivres aux gendarmes passans prouches de ses
seigneuries, pour eviter plus grandz inconvenians. A quoy il fust refusant. Concluant, etc.

[En marge :] Sus le calange du procureur et confession du deffendeur, on le comdempne
I’import du faict pour lequel commandé estoit, consideré en une emende que I’on declaire de
dix livres ; laquelle toutteffois, pour aulcune consideration, I’on ramene a cent solz ; et aux
despens dud. procureur.

Etude 14 : Coups portés, a Chenebier (9 mai 1569).

/20v°/ Led. procureur demandeur, contre Jaiques Bonhostal et Deslot, filz d’Huguenin
Bonhostal, de Chenebi¢, deffendeurs, econtra, et led. Jaiques, assisté de N. Levin.

Pour declairer certainne plainte faite par led. Deslot allencontre dud. Jaiques, d’ung
oultraige et bapture jusques a sang, a lui faite par icellui Jaique, puis environ deux mois.
Concluant, efc., aux emandes, assavoir de la plainte, de soixante solz, et pour le sang, a dix

livres et aux despens.

[En marge :] Arrest ; respondront.

Etude 15 : Coups portés, & Héricourt (9 mai 1569).



/21r°/ Aujourd’hui unziesme en may 1569, par devant nous les tabellion, procureur et
prevost, estant representé en sa personne Jehan Rosselly, dit Fliegue, filz de Jehan Rosselli le
viez, bourgeois d’Hericourt et Jehan Rosselli, dit Froissard, freres, detenuz es prisons et
arrestz pour s’estre entrebatuz dymenche dernier, empres la maison des Rossellot, et tellement
que led. Fliegue, par ung coup de pierre par lui donné en la teste dud. Froissard, son frere, le
tomba en terre ou qu’il demeura, comment au jugement des presens pour mort, dequoy et de
leursd. debatz, alarmes et esmotion de peuple, s’en fust® ; et que sur-ce, le procureur en aye
dress¢é information et treuver 1’esclaircicement dud faict, pour lequel iceulx deux freres n’ont
estez plus avant interroguez, pour les treuvants de quelques contrairietez, et cuidans couvrir
chascun d’eulx son faict et le mettre sus 1’aultre. Par quoy avons le-tout remis a monseigneur
le bailly, les relachant desd. prisons ef arrest, par telle condition et charge qu’ilz ont promis et
jurez sus et aux saintes evangilles de Dieu, de non absenter leurs corps hors la ville de ce lieu,
que premier ilz ne soient deculpez dud. faict, et ’aultre de non aulcune chose entreprendre
I’'ung contre laultre, par parolles ny euvres de faict, d’aultre d’eulx abtenir de vin boire, et
surprendre d’icellui ; le-tout a peinne d’en estre chastié aigrement pour chascun desd. cas, et
qu’ilz comparistront en leurs propres personnes par devant monseigneur le bailly, a toutes et
quanteffois que mander y seront.

Etude 16 : Coups portés, a Trémoins (7 juin 1569).

/21v°/ Jours tenu le 7°¢ en jung, an que devant 1569, par nous led. bailly, assisté desd.
tabellion et prevost.
[En marge :] Du mardi 7¢ de jung 69

Emende, boitte, C solz et pour le seigneur X livres.
Le procureur demandeur, contre Vuillemin Creslet, de Tresmoings, deffendeur, folio 15,
econtra, assisté de G. Montoille.

Veiies les informations du procureur, recours d’icelles avec ses conclusions ef les responces
du deffendeur, n’ayant rien descharger ny preuver, conclusion faite en cause, I’on comdempne
en premier lieu le deffendeur, pour blaphemes par lui evomiz, suffisamment preuver par lesd.
informations, en une emende que selon les mandemens ’on declaire de cent solz ; et pour
avoir esté yvre a I’acte de lad. information, aussi suffisamment preuver, en ung franc ; le-tout
applicable selon lesd. mandemens, en la boitte des pauvres. Le comdempnant en oultre pour
la bapture inferee par lui en la personne de Henritot Dormoy, par attrousse, retreuvé par lesd.
informations, en une emende que 1’on declaire de dix livres ; et aux despens dud. procureur,
la tauxe desquelx commettons au greffier juré de ceans.

[En marge :] Dictum ; arrest deffendeur jusques il auvra donner caution pour paier.

Etude 17 : Agression d’une jeune fille a Héricourt (7 juin 1569).

/21v°/ Idem demandeur, contre Claudot, filz Huguenin Rossellot d’Hericourt, deffendeur,
folio 15, econtra.

40 = s’est enfui.



Veues les informations du procureur, recours et ampliation d’icelles avec ses conclusions,
responces du deffendeur ; n’ayant rien descharger ny preuver, et tout ce que faict a veoir et
consideré mehure deliberation de conseil sur-ce heii, conclusion et renunciation faicte en
cause, comdempnons en premier lieu le deffendeur pour les blaphemes par lui evomiz,
retreuvez et suffisamment preuvez par lesd. informations, en cent solz ballois, suivant les
mandemens sur-ce publiez, applicables en la boitte des pauvres. Et pour les forces violences
et actes scandaleulx publicquement par lui commis a la personne d’une fille nommee Claude,
fille d’Huguenin Bairet, du fourt de Plainne, aussi suffisamment adverez par lesd.
informations, en une emende que declairons de dix livres, applicable a nostre tres-redoubté
seigneur et prince, et aux despens dud. procureur, la tauxe desquelx commettons au greffier
juré de ceans. Et instamment aprés lad. sentence pronuncé, led. deffendeur a declairé n’avoir
pouvoir ny moien paier les emendes dont il estoit esté comdempné, au mo[ien] de-qyoy a esté
conduit ef mener en prison, pour par icelle gaingner lesd. emendes. [Et] /22v°/ depuis
mesmes, le treisiesme en jung 1569, par devant nous, led. Bailly, assist¢ desd. procureur et
prevost, led. deffendeur estant reconstituer en sa personne, ayant tenu prison par sept jours et
sept nuictz ; quoy moyennant, lesd. emendes lui sont estees quictes et remises pour Dieu ef en
aulmosnes ; et admonesté de doiresenavant non plus user de tel ou semblable actes dont il
avoit est¢ comdempner a peinne d’en estre chastier plus aigrement et a esté relaché desd.
prisons.

Etude 18 : Blasphémes a Colombier-Fontaine (7 juin 1569).

/22r°/ Emende, boitte, C solz.
Led. procureur demandeur, contre Jehan de Ran, de Colombié¢ Savoreulx, deffendeur, folio
15, econtra G. Montoille.

Veties les informations du procureur, recours et ampliation d’icelles avec les responces du
deffendeur, n’ayant rien descharger ny preuver, et tout ce que fait a veoir et consideré,
conclusion faite en cause, comdempnons led. deffendeur pour blaphemes adverez par lesd.
informations, en cent solz ballois, selon les mandemens sur-ce publiez, applicable en la boitte
des pauvres, et aux despens dud. procureur , la tauxe desquelx 1’on commect au greftier juré
de ceans.

[En marge : | Dictum.

Etude 19 : Kidnapping a Lougres (7 juin 1569).

/23r°/ Led. procureur demandeur en matiere de rapt, contre Jehan Laurent, dit Mourel, de
Lougre, deftendeur, folio 17.

Veiiz les exploix de deffaultz obtenuz par led. procureur, tant a peinnes pecuniaires que de
ban, avec les conclusions d’icellui y joinctes ; le-tout par lui exhibez devers ceste court par
certiffication et mesmes les quatre deffaulx obtenuz contre led. deffendeur aux peinnes y
contenues, lesquelles se retreuvent comme les declairons estre de sept vingtz dix livres
estevenantes, faisant conclusion ef renunciation en ceste cause, et le-tout avoir bien vel et
consideré ce que fait a consideré, adjugeons en premier lieu aud. procureur lesd. sept vingtz
dix livres estevenantes au prouffit de nostre tres redoubté prince et seigneur, comdempnant ad
ce led. deffendeur. Et pour les aultres quatre deffaultz de bannissement continuelz, bannissons



icellui deffendeur perpetuellement des terres, seigneuries et souverainnetees de nostred.
seigneur, lui deffendant de non jamais se retreuvé, a peinne d’estre pendu et estrangler par son
col ; a quoy aussi le comdempnons. Et en oultre, a tous les despens dud. procureur, faiz et
soubtenuz par lui a ’ocasion de ceste cause ; la tauxe desquelx commettons au greffier juré
de ceans. Lui ordonnant, aud. procureur, faire publier aux lieux accoustumez led.
bannissement pour succeder a I’exemple d’aultres mal vivans et qu’il s’informe si led.
deffendeur a aulcungs biens riere*! la seigneurie dud. Chastellot ou en aultres de nostred.
seigneur, pour, si treuver en sont, y faire apposer la main de son exellence et la nostre ; et sur
iceulx consuir® le paiement desd. sept vingtz dix livres.

Et depuis, led. procureur ayant faict perquisition dud. bien et treuver tout ce que led.
deffendeur peust avoir aud. Logres, ester tenu et possedé par Ysabeau, sa sceur, et Henry, dit
Bourgeois, son mary, indivist d’avec eulx, consistant tant en meix*’, maison que heritage, et
qu’iceulx en ayent fait requeste a mond. seigneur le ba<i>lly, icelluy lez a accourdé la part
dud. deffendeur pour trente livres, desquelles ont estees prinses quattre livres ung solz six
deniers pour les despens dud. procureur, et par ainssin restees 25 libvres 18 solz 6 deniers** a
eulx atterminees payer au receveur, envers lequel il s’en sont obligez avec pleiges® ; et ce
moyennant, lez en ont estees passees letfres ce jourd’hui au tabellionné. Par ainssin resteront
encoire a debvoir par led. deffendeur six vingtz quattre livres, vingt solz, six deniers. Actum
XXII¢ en jung 1569.

Etude 20 : Délit forestier & Héricourt (7 juin 1569)

/23 v°/ Led. procureur demandeur, a la denunciation du fourestier, contre Jehan Donzel, de
Dampbenoy, demeurant a Hericourt, deffendeur, folio 17, econtra.

Au fait que devant.

Idem, a la denunciation que devant, contre Anthoine Poinsard, bourgeois d’Hericourt,
deffendeur, folio 17, econtra.

Et led. Poinsard, impétrant en gairantise, contre Claude Boutoillier, dit Jos, deffendeur,
folio 17.

Emende LX solz, condempné sus led. Boutoillier

Lesd. deffendeur et gairand, amplement entenduz en tout ce qu’ilz ont voulssu remonstré a
la descharge dud. deffendeur, attouchant le pied de chasne vendu par led. gairand aud.
deffendeur, et que sur ce le soubroguer fourestier Pierrot Mabille a esté interrogué, qui a dit
led. pied de chasne n’avoir esté de I'usaige que les habitans dud. Chaigey ont de mort bois es
fourestz de nostre redoubté prince et seigneur, et que led. gairand a confessé led. pied de
chasne, maintenant qui le tenoit, et estoit mort bois. Sur-quoy conclusion en cause, on le
condempne en une emende de soixante solz ef aux despens dud procureur, a tauxe du greffier.
Renvoyant led. Anthoine Poinsard de ceste poursuitte.

4l Riére = par devers.

42 Ms : consuir. Consuivir = poursuivre.
4 Meix = domaine.

4 Ms : s, pour solz.

4 Pleige = garantie, cautionnement.



[En marge :] Surceiie comme devant

Etude 21 : Emprise sur le communal & Bussurel (7 juin 1569).

/23 v°/ Led. procureur demandeur, contre Jehan Cailloz le viez, de Busserey, deffendeur,
folio 18, econtra.

Pour avoir entreprins puis*® un mois en ¢a*’, sus les communaulx*® dud. Busserey, derrier
leur maison, ayant cloz et approprier a leur verger grande portion dud. communault.
Concluant, etc.

[En marge :] Place ; sera veue par nous ; jours.

Idem, pour tel fait, contre Vuillemin Cailloz, dit Bouldin, dud. lieu, deffendeur, foliol8,
econtra.

[En marge :] Idem.

Etude 22 : Coups et blessures & Chenebier (7 juin 1569).

/25r°/ Idem demandeur, contre Jaiques Bonhostal et Deslot, filz Huguenin Bonhostal, de
Chenebié, deffendeurs, folio 20, econtra led. Jaiques, assisté de Jehan*® Perdrix.

[En marge :] VIII solz.

Deftault led. Deslot et readjournement ; et quant aud. Jaiques, arrest ; et depuis relaché led.
Jaiques et reviendra vandredi ef admenera led. Deslot.

Et depuis, adjourd’hui X¢en jung 69, led. Jaiques se representant par devant je soubsigné, a
respondu du faict en la presentation des precedans jours comme s’ensuit, assavoir que a
certain jour, empres les Pasques derrier, led. deposant avec Huguenin, son frere, Nicolas
Bonhostal, Pierrot, Delot et Claudot Bonhostal, freres, filz d’Huguenin Bonhostal, estans en la
maison de Jehan Mourel Bonhostal, hostelier aud. lieu, estant environ une heure dan [sic]
nuict, lesd. Nicolas et Pierrot Bonhostal, freres, et led. Huguenin, frere d’il’° respondant,
heurent quelques parolles rioteuses®! par ensembles, par lesqueles iceulx Nicolas et Pierrot se
ruarent sus led. Huguenin, tellement qu’ilz le commencarent rudement a baptre. Quoy véant,
par il respondant, se leva de la table et voulssit aller faire revanche a son frere ; mais led.
Delot, 1a present, I’en empescha, et si rudement qu’il le boussa par terre. Que comm’il fust
partit dud. debat et s’alla asseoir au feug, saignant fort, sa femme vint devers lui, ou estant,
led. Deslot encoire non contant de ce que blesser 1’avoit, vint et la frappa de rechiefz sus sa
teste ; et que sad. femme le reprint, la frappa sus sa teste ; comment aussi fist led. Pierrot, la
femme dud. Huguenin ; et plus n’en respond ; et sur-ce relaché, et comparistra personne,
jours.

46 = depuis.

47 En ¢a = avant.

48 Les communaulx désignent souvent les routes, chemins.
4 Abrégé « Jo ».

30 = de lui.

3! riote = dispute, querelle.



Etude 23 : Voies de faits lors d’un serom a Héricourt (2 juin 1569).

/25v°/ Aujourd’hui 11° en jung 1569, par devant moy led. tabellion ad ce commis par
monseigneur le bailly, s’est representé et comparu Jehan Rosselli le viez, bourgeois
d’Hericourt, detenu prisonnier pour ’acte d’avoir, dymenche dernier, jour de feste Pentecoste,
estant au sermon faict par le sieur ministre en ’eglise dud. lieu, sus I’heure de vespre dud.
jour, y estans plusieurs personnes, empescher led. sieur ministre en sond. sermon et mesmes
en ce qu’il remonstroit la defaillance qu’estoit a d’aulcungs des parochiens qu’avoient
negligenter recepvoir la cene led. jour de Pentecoste et avoir escrier a haulte voix qu’il s’estoit
presenter pour prendre lad. cene, mais led. sieur ministre ne luy avoit voulssu donner, se
déclarant estre suffisamment la recepvoir et insinuant aux presens, led. sieur ministre luy en
avoit faict tort, usant par decosté¢ ce de plusieurs aultres parolles indehues et par icelles
tellement troublant led. sieur ministre qui fust cause donné fin a sond. sermon ef tous
assistans en ce troublez et scandalisez ; et que pour led. faict, il a souffert la prison dez led.
jour de dymenche jusques a ce jourd’hui, en estant esté¢ relaché a I’ordonnance dud. sieur
bally, a charge qu’il a promis et juré sur ef aux sainctes evangilles de Dieu de non absenter
son corps ny ses biens de la seigneurie et de ce representer en sa personne par devant led.
sieur pour dud. faict et d’aultres par lui precedamment commis et perpetrez, et dont le
procureur ad ce present s’est dit suffisamment estre informer, lui en respondre partant que de
raison ; lui ordonnant aprés que la contenance de sa vie lui a esté ramené¢ et declairé bien
amplement, soy contenir, jusques adce que respondu auvra, tellement qu’ocasion ne s’advance
a I’enprisonner plus aigrement que faict n’a esté ; ce qu’il a promis et assuré faire et par-ce
relaché de lad. prison a charges susd. Presens adce Jehan Vuillemin le viez, maire a Brevellier,
Mainbeufz Boichot, Thiebault Vuillamier, Guillaume Recepveur, dud. lieu, et plusieurs aultres
tesmoings adce requis.

Etude 22 bis : Voies de faits lors d’un serom a Héricourt (suite) (7 juin 1569).

/26v°/ Led. procureur, impetrant et demandeur, contre Jehan Rossely le viez, bourgeois de
ce lieu, deffendeur, adjourner et relaté par Huguenin Rosselot, sergent, econtra.

Pour, par led. deffendeur avoir, le jour de feste Penthecoste derrier passer, estant en
I’eglise, au presche et sermon que faisoit le mynistre aprés le disner, faict grand scandalle a
tous les assistans er aud. mynistre, mesme avoir parler hautement contre luy, disant : « Vous
ne nous avez, a moy ny a ma femme, voulssu donner la cene aux Pasques derrier et si’? nous
fusmes presentez devant vous », repeta plusieurs fois led. propoz et aultres, tellement que le
peuple illec estant ef led. mynistre en furent tous scandallisey ef led. mynistre controing cesser
sond. sermon. Estant icelluy deffendeur surpins de vin. Concluant, etc.

[En marge :] Le deffendeur se submet a la bonne grace de monseigneur le bailly. Sera
ordonné, jours prouchains, assignez aux parties.

Etude 23 : Rixe entre trois fréres, a Héricourt (7 juin 1569).

Led. procureur, impetrant et demandeur, contre Jehan Rosselly, dit Felliegue, d’Hericourt,
deffendeur, econtra.

Promis par serement de recomparoir, efc. et adjourner par Huguenin Rossellot, sergent.

Au faict de ce que, le dymenche huictiesme de may derrier passer, aprés le disner, led.
deffendeur et ung sien frere nommer Jehan Rosselly Froissard, tous deux plains de vin,
s’entrebatirent tellement et firent tel allarme, tant en la ville que es portes de-ce lieu, que
plusieurs y accoururent et fust led. Froissard tellement attainct et frapper par led. deffendeur,
son frere, d’une pierre ou? serveaul, sus I’'un des yeulx, que le rua a terre comme mort, ou il
demeura assez de temps, et le pensant avoir tuer, s’en fuyt hors de la ville. Ef plusieurs aultres
actes declairez esd. infformations. Concluant pour ce aux emandes, assavoir pour
I’invrognerie a un franc, selon les mandemens, ef a une emande de dix livres et aux despens.

Ouy le calange du procureur sur le fait declairé en la presentation ; ’on mect le deffendeur
en arrest en ceste ville, luy deffendant non en partir, jusques ad-ce qu’il aura respondu dud.
fait ; pour icelles responces ouyes, ordonner ou appoincter en ceste cause, comme de rayson,
aux  prouchains jours ; ausd. parties assignez.

[En marge :] Arrest, respondra.

Led procureur, impetrant et demandeur, contre Jehan Rosselly, dit Froissard, d’Héricourt,
deffendeur, representé idem, econtra.

Pour tel faict et avoir voulsu, esd. portes, aprés qui fust rellever dud. copt de pierre, gecter
soubz le pont ung sien frere nommer Pierrot, estant led. Froissard surprint de vin. Concluant,
efc., comme en la cause cy dessus.

Idem, appoinctement

[En marge :] Arrest, respondra.

Etude 24 : Usurpation de fonctions, & Chagey (7 juin 1569).

/27v°/ Led. procureur, impetrant et demandeur, contre Pierrot Mabille, de Chaigey,
deffendeur, adjourner a comparoir en sa personne par Pierrot Frangois, maire, econtra.

Pour, par led. deffendeur avoir, soubz umbre’* d’estre soubz forestier de Pierrot Cerpot,
forestier en ses seigneuries, faicit et conmis plusieurs exactions, vendaiges®> des bois des
forestz de nostre redoubter prince, a divers particulliers denommez esdites infformacions,
avoir recellee les emandes, efc. Concluant pour ce il soit condempner a une emande arbitraire
au prouffit de nostre redoubter prince, desmis de son estat, et aux despens dud. procureur.

L’on constitue le deffendeur en arrest en ce lieu, lui deffendant de non en partir, jusques il
aura respondu du faict, dont calange a esté¢ par led. procureur ; et depuis a esté relaché

jusques vandredi prouchain qui recomparistra pour respondre; et ayant led. vandredi
respondu, luy a esté ordonner comparoir aux prouchains jours de céans ; a lui assignez.

[En marge :] Arrest ; respondra ; relaché, efc. ; comparistra vandredi ; et depuis respondu ;
comparistra jours.

Etude 25 : Coups et blessures a Beutal (7 juin 1569).

/27v°/ Led. procureur, impetrant et demandeur, contre Jehan Crostet, de Beustaul,
deffendeur, representé par Guillaume Channel, maire, et adjourner a comparoir en sa
personne.

Pour, par led. deffendeur avoir tellement baptu et mutiller avec ung vhoge® et de copt de
pied ung jeune enffant nommer Nicolas Channel Gray, gardant le bestial de son pere, avec
d’aultres, en ung lieu dit En la Bryere, tottalle seigneurie du Chastellot, le dymenche
quinziesme du mois de may derrier passer, et le battit tellement qui luy rompit ung bras et le
laissa illec pour mort. Concluant, etc.

[En marge :] Citetur

Etude 26 : Edit de ban a Champey (7 juin 1569).

/27v°/ Led. procureur, demandeur en tauxe de deffault e de principal, contre Andrey
Melliere, jaidis demeurant a Champey, deffendeur, readjourné et representé pour le tier edit de
ban.

L’on ouctroye deffault au procu<r>eur ; le requerant comme led. deffendeur, pour le tier
edit de ban; et readjournement pour le quart, que sera faict a voix de cris en lieu
accoustumez ; faire actes et exploitz de justice par 'ung des maire ou sergent de ceans ;
auctorisant comme devant led. readjour<ne>ment que sera notiffi¢ comme les precedans ; en
certiffiant de tous exploitz, etc.

[En marge :] Deffault deffendeur et readjournement pour le quart edit de ban ; auctorisant
comme devant, etc.

Fin des études

